

Handwritten: No. 2, Anon. 1/17. 6
TIFSIR:

FUK

IL PITTURA

TA L'INS: COLL: MATRICI U PARROCCIALI

GNISIA TA BIRCHIRCARA

TA

S. ELENA IMPERATRICI

MAGHMULA MILL


COM: VIRGINIU PROF: MONTI

PITTUR FAMUS RUMAN.

Mira varietate pictura decorabat.
Zejnugha b' cull xorta ta pittura
(FOL CTIEB TA ESTER 1. 6.)



Stampata ghand CARLU CACHIA
Strada Due Porte Nu. 1, 9, L' Isla



ND
1432
.M37
T5

LILEC

O MAHBUB PATRI PROVINCIAL
MAISTRU ANTONINU GATT MIS: APCU:
GLORIA TA L' ORDNI DOMENICAN
FERH U UNUR TAL CARCHARISI
CHEUCCBA LUMINUSA FIL CLERU COLLU

JEN

LI DEJEM SIBTEC BHALA MISSIERI
GHAT-TAGHLIM U IT-TUIDDIB LI TAJTNI
B' DAN IC-CHEJCHEN CTIEB
IRRID NATI XEDA TA DIN L' IMHABBA
LI GIO KALBI GHANDI GHALIC
GHALHECC BIL KIMA COLLHA

NOFFRI.

D' Imdina
Nhar S. Dumincu
tas-sena 1907.

CAN: V. VELLA A. T.
Cap: O. S. Spiritu.

GLWB 460.982



Il lakgha li il Carcarisi ghamlu lill etieb minni maghmul fuk il hajja tal kaddisa protettrici tagghom S. Elena Imperatrici, ghialitni inhobhom u infittex sabiex niccorrispondi ma din l'imhabba u ir-rispett li ureu lejha, u billi bosta hbieb talbuni sabiex ingib xi ftit tat-tifsir fuk is-sabieha pittura *a fresco* li ghamel l'imfahhar Professur Monti fil Cnisia tagghom, ghalhecc jena mort rajt din il pittura, u ghalchemm ftit nifhem fiha, imma ngheidilcom li bkajt mistghageb u ghedt tasseu li issa il Cnisia sejra teun il Genna ta l'art, vera ghamara t'Alla u bieb tas-sema, flejt il bagia mill' ahjar li stajt, staksejt il bosta persuni li jifhmu, u ghalhecc sejjer nati dan il ftit tat-tifsir, biex iservi ta ghajnuna lill dauc li imorru jammirau dan ix-xoghol stupend ta l'arti.

IL COPPLA.

Fil Coppla, bhala ghakda ta dac ix-xoghol collu li ghandu isir fil Cnisia collha; hemm pingiut it-Trionf tas-Salib, li ghandu jiehu fil Giudiziu universali, dan it-Trionf

culur ta cubrit fil hin id-demonii keghdin izommuhom marbutin biex jistenneu is-sentenza tal cundanna tahhom.

F' daun it-tliet xeni tarau dejjem ix-xita tan-nar fuk il bziena, id-demonii li jittur-mentauhom u icarcruhom lejn kiegh l' infern, fil gholi issibu dejjem l'Ang'li, daun ifissru il ministri tal hakk t' Alla, li daun b'idhom ix-xellughia juru lill bziena il loc li hemm imhej ghalihom, u bis-siuf tan-nar fil-lemenia ichecciuhom lejn il bocca ta l'infern.

Fit-tliet xeni l' ohra in-nahha tal-lemin fuk il Cappellun tal Crucifiss hemm pingiuti it-tajbin, x'uhud minnhom rashom baxxiuta jadurau is-Salib, ohrajn rebbieha bil palm f' idejhom, ohrajn ferhanin iharsu lejn ir-Redentur, ohrajn merfughin mill Ang'li, fl'ohrajn imbaghad issib l' Ang'li li keghdin itellghu fl'airu it-tajbin lejn il Genna.

Fit-tieni pian in-nahha tal-lemin issibu lill S. Elena, liebsa ta Imperatrici Rumana ta dac iz-zmien, li bil kima collha kieghda tadura is-Salib, in-nahha tax-xellug hemm is-Slaken Magi, daun huma l' euuel adoraturi tar-Redentur fid-dinja.

Fit-tielet pian, fl' euuel zeug taksimiet

hdejn ir-Redentur, issibu is-Sagra familja collha chemm hi, jigifieri in-nahha tal-lemin il Madonna, S. Giusepp, San Guan Battista, in-nahha tax-xellug S. Anna, S. Giacchin, S. Zaccaria, S. Elisabetta, fil bicciet l'ohra imbaghad biex jaghmlu curuna lir-Redentur hemm it-tnax l' Appostlu.

Fit-tmien pilastri tal coppla imsejha bikia hemm scolpiti 16 il Serafin f'idejhom ghandhom lis-strumenti tal passioni, fukhom hemm curuni tal palm u trumbetti, biex ifaccruna fil Giudiziu, daun huma tant indorati tajjeb li ma taghrafhomx minn mital, donnhom pilastri li keghdin izommu l'anterna.

EVANGELISTI.

F' l'erba tunetti taht il Coppla hemm pingiuti l'erba Evangelisti, daun huma l'erba collonni li fukhom kieghda il Cnisia imkaddsa, daun huma lebsin bi-lbies bhal ta dac iz-zmien, u xehta u sura ta veri Lhud, ifissru tasseu dac li huma.

L'euvel uiehed (in-nahha tal-lemin) hemm S. Matten dan ghandu l'Ang'lu li kieghed izomm il-lanza fil hin li kieghed inebbh jieteb l'Evangeliu, in-nahha tax-xellug tighu hemm il crucifissioni, fil hin li Gesu Reden-

tur kieghed imut, ix-xemx mghottija, is-suldati miqxula, il Madonna u dauc in-Nisa it-tajba keghdin jibeu il meut ta Gesù, u ragg niezel mis-Sema donnu bhala beusa li il Missier Etern Alla kieghed jiffa fuk il gisem ghaziz tal Vittima tal Golgota Ibnu Gesù, fir-riglejn ta l'istess Evangelista hemm zeug Ang'li li keghdin izommu il ghodod tal Passioni.

Fit-tieni lunetta (in-nahha tax-xelluch) hemm S. Guan kieghed fuk is-shab, ma gembu ghandu l'aquila, collu estaticu b'ghaineih ifissati lejn is-sema, in-nahha tax-xelluch tighu fuk shaba hemm il Hæruf Divin, in-nahha tal-lemm hemm in-nizla ta lis-Spiritu Santu, taht xbieha ta hamiema fuk ic-Cenaclu ta Sion taht ir-raggi hem l' ilsna tan-nar, f' dan ic-Cenaclu ueoll giè stabilit l'adorabbli Sagrament ta l'Altar, li fuku chiteb dan l'Evangelista, fejn riglejh hemm ueoll zeug Ang'li uiehed ghandu fiaccola tan-nar li tfisser l'imhabba, u l'iehor il ctieb tas-sebgha sigilli.

Fit-tielet lunetta (in-nahha tax-xelluch) hemm S. Luka taht xbieha ta xieh venerandu kieghed fuk il bakra, chif hua issimbolu tighu, Ang'lu ghandu kuddiemu li kieghed ighennieh

bil hleuuiet celesti, fil hin li dan ix-Xuejjah Evangelista kieghed immedita il Maternita tal Madonna, chif din tidher fil bgheit; fejn rig-lejh ghandu zeug Ang'li ghandhom f'idejhom is-simboli tas-Sacerdoziu Ebraic, cioè uihed il mitra u l'iehor il pettoral bit-tnax il hagra, li ifisser it-tnax it-tribù ta Israel.

Fir-raba lunetta (in-nahha tal-lemin) S. Marc bil-liun na gembu, in-nahha tax-xellug ghandu Ang'lu li kieghed ibatti l'istendard, simbolu tal kauma ta l'imuiet, u in-nahha tal-lemin jidher it-tempju ta Gerusalem li kieghed jiggiarraf, friglejh hemm zeug Ang'li ghandhom xi chitba.

IL COR.

Fil bcejje tal Cor, insibu rappresentati l'erbgħa Ghorrief tal Cnisia, tnejn griegħi u tnejn latini, cioè in-nahha ta l'Evangeliu S. Ghirgor Magnu fil-lemin u S. Basiliu fix-xellug. Fin-nahha ta l'Epistola S. Ambrog fil-lemin u S. Guan Grisostmu fix-xellug, collha ghandhom fejn riglejhom tliet Ang'li.

Fil-lunetta tat-tieka in-nahha tal-lemin uara l'Ang'li li hemm idokku il mustca celesti hemm is-sinjal ta dauc il Cnejjes li S. Elena bniet fil Palestina, u in-nahha l'ohra

kuddiem din it-tieka hemm ucoll l' Ang'li li keghdin idokku u uarajhom hemm il Cnejjes ta l' idolatria li S. Elena giarfet.

Fic-Centru fin-nofs hemm id-dahla ta S. Elena fil Genna, oh! xi sbuhija, x'maestria ta l' arti! ruhec tehodloc minn gismec, ig-gialec thoss il hleuuiet tas-sema minn din id-dinja!

S. Elena keghda fuk shaba sabieha liebsa ta Imperatrici Rumana, bi stil bizantin, chif chienet tilbes f'hajjitha, bideja merfugha b'sinjal ta ferh u gloria kieghda tittajar, diehla helu helu fil Patria beata, milkugha mill Madonna u mis-SSma Trinità fejnha ghandha Ang'lu dan ghandu f'idejh l' emblemi tar-regnu taghha, ciòè fuk imhadda ghandu il curuna u ix-xettru, iehor ftit l' isfel bit-tromba kieghed ihabbar dan it-trionf ta din il ebira kaddisa ma duaru in-nahha il uahda hemm sebgha figuri, ifissru it-tliet virtù teologali u l'erba cardinali, li fil hajja kaddisa u prodigiusa taghha ippraticathom a gloria l'Alla, gha'gid tal Cnisia u ghajjnuna tal poplu nistrani, fin-nahha l'ohra hemm S. Cecilia keghda iddokk l'orgni, kuddiem is-SSma Trinità, b'culuri sfumati keghdin fl'oghla tas-smeuuiet

ktajja cbira ta kaddisin, S. Giusepp, Patriarchi, Profeti, Martri, Confessuri, Dotturi u giabra ta Serafini li keghdin jaghmlu curuna lis-SSma Trinità.

Ma duar it-tuieki tal cor fis-second oidni hemm 12 l' Ang'lu keghdin idokku il musica.

Dan hu collu fuk fuk, imma sgr li l'ebda pinna ma hia capaci tiddescrivì is-sbuhjia l'arti il gmiel tal figuri u il hleuua ta din il pittura, biss nistedincom li tmorru tarau il verità.

TUJISSIJA.

Sabiex uiehed ista u ghandu jara u jifli seuua dan ix-xoghol straordinariu, ta sbuhjia rari u precisioni artistica, hemm bzonn li meta irid jara il Coppla imur f'nofs il cor u minn haun jista jara seuua ix-xena ta S. Michiel, imbaghad minn nofs il corsia, l'isfel mill lampier biex jara ix-xena tat-trionf tas-Salib u tar-Redentur, imbaghad minn fuk it-targiet tal altar tal Curcifiss biex tosserva it-tliet quadri

tar-reprobi, u minn fuk dauc tar-Rusariu tara it-tliet quadri ta l'insara it-tajba. Biex tara il cor seuua hemm bzonn titla fis-sedii tal Canonici f' nofs il passaggi li hemm fin-rofs u hecc tara cull uahda minnhom, biex tara seuua ie-centru mur ghokod taht il lampier tal cursia.



Mahbubin Carcarisi, intom li keghdin taghmlu chemm tifilhu sabiex izzejnu it-tempiu t' Alla, jena ngheidilcom li intom ghandcom il Barca t'Alla fukcom u fuk il familji taghcom, ehif Alla stess uighed lill cbir Salamun, meta chien kieghed jibnilu it-tempiu ta Gerusalem.

L'antichi taghcom ureu bizzejjed iz-zelu taghhom ghad-Dar t' Alla, meta marru jibnu dan il maestus tempiu unur ta Malta collha, u issa intom din il giaura preziosa keghdin iggialghua issir actar sabieha b'din iz-zing li keghdin biha izzejnu dan it-tempiu, ghaldakstant nifirhilcom mill kiegh ta kalbi li ghaliex intom keghdin tagharfu seuua tonfku fluscom f'din il pittura, seultura u induratura, li bihom dan it-

tempju taghcom sejjer jixbeh lill Basilichi li jinsabu fil belt Eterna Ruma, u li ghogioibcom iggibu dan il famus pittur uiehed mill cbar ta Ruma, li bil pinzel artisticu tighu kieghed izejjen it-tempju taghcom, li sejjer icun uiehed mill akua famusi Cnejjes li ghandna f' Malta.

Insara huti S. Elena mill ghola tas-sema keghda titghaxxak bicom, u bhala ulieda riconoxxenti lejha taticom il barca taghha u taklalcom minn ghand Alla il milja tal grazzi tighu, u tixghel gio klubcom in-nar taz-zelu ghad-dar t' Alla, sa chemm tmorra imbaghad tghammru ghal dejjem fid-dar eterna ta Gerusalem beata.

Replebimur in bonis domus tuae; sanctum est templum tuum, mirabile in aequitate.

Metu nidhlu f' darec nistghaneu bil gid, it-tempju tighec hua kaddis, ghageb ghal giustizzia. Fis-Salm (4 XIV.)

• *BIS-SENSIA TAL CNISIA.*